



**Рагу
з кабачка
для... жыхароў
запарка**
СТАР. 4



**Экзамен
на талент**
СТАР. 5



**Праграма
тэлебачання
на тыдзень
20 КАНАЛАЎ**

ЦЫТАТА ДНЯ



**Леанід ЗАЯЦ,
міністр сельскай гаспадаркі
і харчавання:**

«Мы плануем сабраць у грамадскім сектары сёння каля 7,9 млн тон збожжавых і зернебабовых. Акрамя гэтага, у нас яшчэ ёсць асабістыя падсобныя гаспадаркі, дзе наалот складзе 260 тыс. тон збожжа. У цэлым ураджай збожжавых чакаецца больш за 8,1 млн тон. Таксама маем намер забяспечыць валавы наалот алейнага сям'я ў памеры 730 тыс. тон. Чакаем добрага ўраджаю кукурузы сёлета. У канчатковым выніку гэта прынесе нам агульны каравай у 10 млн тон. Уборачная кампанія заканчваецца. Пры гэтым да завяршэння мы ідзём з перамогай».

Курсы замежных валют,
устаноўлены НБ РБ з 08.09.2017 г.

Долар ЗША		1,9234 ▼
Еўра		2,3002 ▲
Рас. руб.		0,0336 ▲
Укр. грыўня		0,0738 ▼



Выдаецца
з 9 жніўня 1917 г.

ЗВЯЗДА

8

ВЕРАСНЯ 2017 г.

ПЯТНІЦА

№173 (28537)

Б Е Л А Р У С К А Я Г А З Е Т А



БЕЗ САМАЗАСПАКОЙВАННЯ І АДТЭРМІНОВАК

**Прэзідэнт патрабуе адказна падрыхтавацца
да II Еўрапейскіх гульні**

На працягу многіх гадоў у нашай дзяржаве ствараецца сучасная спартыўная інфраструктура, будуюцца новыя гасцінічныя, забайляльныя комплексы. Гасці з усяго свету з задавальненнем едуць у Беларусь. Усё часцей наша краіна становіцца месцам правядзення чэмпіянатаў сусветнага ўзроўню. Вось і летась мы атрымалі ганаровае права прыняць у 2019 годзе галоўныя спартыўныя спаборніцтвы на кантыненте — другія Еўрапейскія гульні. Учора кіраўнік дзяржавы Аляксандр Лукашэнка правёў пашыранае пасяджэнне Нацыянальнага алімпійскага камітэта, падчас якога была абмеркавана падрыхтоўка да гэтага мерапрыемства.

СТАР. 2



Фота БЕЛТА

Птушка шчасця з Венеры

Дзмітрый КАЛЯГА з вёскі Венера Лагойскага раёна не першы год трымае на сваім двары райскую птушку — паўліна — і час ад часу паказвае яе цікавым аднавяскоўцам. Шасцігадовая Марыя АКУЛІЧ, якая прыехала са сталіцы пагасціць у бабулі, напэўна, раскажа сваім сябрам пра жывую жар-птушку на звычайным вясковым падворку.



Фота Анастасіі КЛЕШЧУКА

■ Бізнес і вёска

ЯК ЗРАБІЦЬ ЦУКЕРКУ З РАПСУ?

Вырошчванне гэтай культуры пры навуковым падыходзе дае ад 350 да 400 долараў чыстага прыбытку з пасянага гектара

Закрывае акцыянернае таварыства «Аблрапсаграсэрвіс», якое знаходзіцца ў пасёлку Гарадзья Нясвіжскага раёна, змянілася за сем гадоў да непазнавальнасці. На месцы старых паўразбураных будынкаў былога райаграсэрвісу, выстаўленых калісьці на продаж, на яго тэрыторыі вырас сучасны завод па перапрацоўцы насення рапсу.

Было 5, стала 38

— Усё гэта запатрабавала салідных фінансавых укладанняў, рознага роду ўзгадненняў, без чаго рэалізаваць задуманае было б немагчыма. На пачатковым этапе інвестыцыйны праект быў разлічаны на 5 млн долараў. Але апетыт прыходзіць падчас яды. Уласнік палічыў свае выдаткі і прыбыткі і вырашыў укладці больш. Сёння агульная сума інвестыцый па праекце складае каля 38 млн долараў, — раскажвае пра сваё дзецішча дырэктар завода Пётр КУЛІК.

Беларуска-літоўскае сумеснае прадпрыемства цешыць вока ўжо першым звяном — пры прыёмцы сыравіны. Прадпрыемства зараз прымае да 3,5 тысячы тон насення рапсу, а ў ідэале можа давесці гэтую лічбу да 5 тысяч тон. Пры ўездзе на завод сталяць аўтамабільныя вагі грузпадымальнасцю 60 тон і даўжынёй платформы 18 метраў. Усё ўзважванне праходзіць у аўтаматычным рэжыме з пераносам інфармацыі на камп'ютар і афармленнем дакументаў. Дарэчы, на складзе прыёмкі зерня працуе два чалавекі.

СТАР. 4



ПАДПІШЫСЯ — І ВЫЙГРАЙ ЛЯДОЎНЮ АБО ВЯНДЛЯРНЮ

Ідзе падпіска на «Звязду» на IV квартал 2017 года!

ЗАСТАВАЙЦЕСЯ З НАМІ — БУДЗЕ ЦІКАВА!

ISSN 1990 - 763X



9 771990 763008